



# வெஸ்ட்மீடியூரி

பக்கங்கள் ஆறு

விலை ரூபா 5-00

சங்கு: 1 வள்ளுவர் ஆண்டு 2031 மாசி 17 செவ்வாய்க்கிழமை (29 - 02 - 2000) VALAMPURI ஒலி: 72

## ★ மனிதாபிமான அடிப்படையில்

# தலைவர்பிரபா வின்பணிப்பின்பேரில் யுத்தக் கைதிகள் நால்வர் விடுதலை!

### தமிழ்ச்செல்வன் உறவினரிடம் ஒப்படைப்பு

(வவுனியா)

தமிழீழ விடுதலைப் புலிகளின் பல்வேறுபட்ட அதிரடித் தாக்குதல்களின் போது கைது செய்யப்பட்ட இராணுவ கடற்படையைச் சார்ந்தவர்களில் நால்வர் நேற்று மனிதாபிமான நல்லெண்ண அடிப்படையில் தமிழீழ விடுதலைப் புலிகளின் தலைவர் வே. பிரபாகரனின் பணிப்பின் பேரில் மல்லாவியில் வைத்து விடுதலை செய்யப்பட்டு உறவினர்களிடம் ஒப்படைக்கப்பட்டனர்.

தமிழீழ விடுதலைப் புலிகளின் அரசியல்துறைப் பொறுப்பாளர் சு. ப. தமிழ்ச்செல்வன் இந்நான்கு யுத்தக் கைதிகளையும் அவர்களது உறவினர்களிடம் சர்வதேச செஞ்சிலுவைச் சங்க பிரதிநிதிகள் முன்னிலையில் ஒப்படைத்தார்.

விடுதலைப் புலிகளின் பாதுகாப்பில் இருந்த யுத்தக் கைதிகளான 13 இராணுவத்தினரும் இரு கடற்படையினரும் தம்மை விடுதலை செய்ய அரசு

சாங்கம் நடவடிக்கை எடுக்க வேண்டும் எனக் கோரி உண்ணாவிரதப் போராட்டத்தை ஆரம்பித்திருந்தனர். இதனைத் தொடர்ந்து

கடந்த 22-ஆம் திகதி உண்ணாவிரதமிருந்த யுத்தக் கைதிகளின் உறவினர்கள் 28 பேர் சர்வதேச செஞ்சிலுவைச் சங்கத்தினுடையுடன் வன்னி சென்று உண்ணாவிரதிகளைச் சந்தித்திருந்தனர்.

வன்னி சென்ற கைதிகளின் பெற்றோர்கள், குழந்தைகளின் உருக்கமான வேண்டுகோளினை அடுத்தே அவர்கள் தென்னிலங்கை திரும்பிப் போது அவர்களுடன் மேற்படி நான்கு படையினரையும் விடுதலைப் புலிகள் அனுப்பி வைத்தனர்.

இந்நான்கு யுத்தக் கைதி (6 ஆம் பக்கம் பார்க்க)

### வீடியோ கடை உரிமையாளர் கைது

(யாழ்ப்பாணம்) பாலச்சந்திரன் பிரதிபன் (வயது 25) கடந்த 22 ஆம் திகதி இராணுவத்தால் கைது செய்யப்பட்டுள்ளார் என அவரது உறவினர்கள் மனித உரிமைகள் ஆணைக்குழு அலுவலகத்தில் முறைப்பாடு செய்துள்ளனர்.

இவர் பலாலி வீதியில் உள்ள வீடியோக் கடை ஒன்றின் உரிமையாளர் என்று தெரிவிக்கப்பட்டுள்ளது. (வ)

### யாழ்ப்பாணத்தில் வெள்ளம்

(யாழ்ப்பாணம்) யாழ்ப்பாணத்தில் நேற்றுப் பெய்த கடும் மழையினால் பிறவுண் வீதி மத்திய பஸ் நிலையம் ஆகிய இடங்களில் வெள்ளம் பெருமளவில் தேங்கி நின்றதைக் காணக் கூடியதாக இருந்தது. வெள்ளமோடும் வாய்க்கால்கள் சரியான முறையில் பரமரிக்கப்படாமையாலேயே இந்நிலைமை ஏற்பட்டுள்ளதாக மக்கள் பேசிக்கொள்கின்றார்கள். (வ-7)

### ★ இராணுவ நடவடிக்கையினால்

திருக்கேதீஸ்வர ஆலய சேதம் 57 மில்லியன் அரசு வழங்கியதோ 10 மில்லியன் ரூபா!

### ஜனாதிபதிக்கு மாவை கடிதம்

(கொழும்பு) இந்துக்களின் புனித தலமான திருக்கேதீஸ்வர ஆலயம் இராணுவத்தினரால் சேதமாக்கப்பட்டுள்ளதுடன், ஆலயப் பகுதிகள் புனிதமற்ற முறையில் படையினரால் பயன்படுத்தப்படுகின்றது. இந்நிலையால் இந்துக்கள் மிகுந்த வேதனையடைந்துள்ளனர், இவ்வாறு தமிழர் விடுதலைப் பகுதிகள் புனிதமற்ற (6 ஆம் பக்கம் பார்க்க)

### 11 பேரின் வழக்கு அனாராதபுரத்திலிருந்து யாழ், நீதிமன்றத்திற்கு மாற்றம்!

(யாழ்ப்பாணம்) யாழ். குடாநாட்டில் கடந்த வருடம் பயங்கரவாதத்தடை சட்டத்தின் கீழ் கைது செய்யப்பட்டு அனாராதபுரம் நீதிமன்றத்தால் பிணையில் விடப்பட்ட 11 பேர் மீதான வழக்குகள் யாழ். நீதிமன்றத்திற்கு மாற்றப்பட்டுள்ளது. இவ்வழக்கு விசாரணைகள் ஏப்ரல் 24ம் திகதிக்கு எடுக்கப்படும் என்றும் அன்று சந்தேக நபர்கள் நீதிமன்றத்தில் (6 ஆம் பக்கம் பார்க்க)

### கைது செய்யப்பட்ட இந்திய மீனவர் நேற்று யாழ்ப்பாணம் நீதிமன்றில் ஆஜர்!

(யாழ்ப்பாணம்) அண்மையில் கடற்படையினரால் தாக்கப்பட்டு கைது செய்யப்பட்ட நான்கு மீனவர்களும் நேற்று யாழ். மாவட்ட நீதிமன்றில் ஆஜர் செய்யப்பட்டனர். காங்கேசன்துறை தடுப்பு முகாம் பொறுப்பதிகாரி பி. ஜெயதிலகவினால் ஆஜர் செய்யப்பட்ட மாடசாமி சுப்பிரமணியம் (வயது 28), தோமஸ் மைக்கல் அன்ரனி பெர்னான்டோ (வயது 30) மற்றும் கடற்படைத் தாக்குதலில் காயமடைந்து சிகிச்சை பெற்று வரும் ஜேசு ஆரோக் [6 ஆம் பக்கம் பார்க்க]

### லங்கா முடித்தவில் பயணம் செய்வோர் இன்றும் ரிக்கெட் பெற முடியும்

(யாழ்ப்பாணம்) லங்கா முடித்த கப்பலில் பயணம் செய்வதற்கு ரிக்கெட்டுக்களைப் பெற்றவர்களை இன்று செவ்வாய்க்கிழமை மதிய உணவுடன் யாழ். புகையிரத நிலையத்திற்கு வருமாறு சிவில் நிர்வாக அலுவலகம் அறிவித்துள்ளது. இதேவேளை கப்பலில் பயணத்தை மேற்கொள்வதற்கு அனுமதி பெற்றும் நேற்று வரை ரிக்கெட் பெறாதவர்கள் இன்று 11.30 மணிக்கு முன்னர் மதிய உணவு (6 ஆம் பக்கம் பார்க்க)

### இறக்கக்கண்டியில் புலிகள் தாக்குதல் கடற்படையினர் இருவர் பலி

(திருமலை) திருகோணமலை இறக்கக்கண்டி என்னுமிடத்தில் கடற்படை வாகனம் மீது விடுதலைப் புலிகள் கண்ணி வெடித் தாக்குதல் நடத்தியதில் இரு கடற்படையினர் கொல்லப்பட்டனர் மேலும் இரு கடற்படையினரும் இரு பொதுமக்களும் காயமடைந்தனர் எனத் தெரிவிக்கப்படுகிறது. திருகோணமலை நிலா வெளியிலிருந்து இறக்கக்கண்டி கடற்படைமுகாமிற்கு உணவுப்பொருள் கொண்டு சென்ற வாகனம் மீதே இத்தாக்குதல் நடத்தப்பட்டுள்ளது. (6 ஆம் பக்கம் பார்க்க)

### தனிமையில் வாடிய என்னையும்

### எனது பிள்ளையையும் வாழவைத்த தலைவர் விடுதலை செய்யப்பட்ட கடற்படையின் மனைவி

(வவுனியா) எனது கணவர் கைது செய்யப்பட்டிருந்த வேளை நானும் எனது பிள்ளையும் தனிமையில் வாடி கஷ்டங்களை அனுபவித்தோம். இந்நிலையில் எனது பிள்ளையின் தும் வேண்டுகோளுக்கு செவி

மடுத்து எனது கணவரை விடுதலை செய்யப்பணித்த விடுதலைப் புலிகளின் தலைவர்பிரபாகரனின் மனிதாபிமான நடவடிக்கையை நான் என்றும் மறவேன் அவருக்கு எங்கள் நன்றிகளைத் தெரிவிக்கிறேன். (6 ஆம் பக்கம் பார்க்க)

### சமாதானம் ஏற்படவேண்டுமாயின் விடுதலைப் புலிகளுடன் பேசவேண்டும்

### மக்கள் ஜனநாயகப் பேரவை அறிக்கை

இருபது வருடங்களுக்கு மேலாக இந்த மண்ணில் இடம்பெற்றவரும் யுத்த குழல் முடித்து, இருபத்தியோராம் நூற்றாண்டில் அமைதியும், சமாதானமும் சக வாழ்வும் உருவாவதற்கான சூழ்நிலைகள் தற்போது உருவாகியுள்ளது. இந்த மண்ணில் யுத்தம் முடிவுற வேண்டுமாயின் தமிழீழ விடுதலைப் புலிகளுடன் பேசவேண்டும் என்பது 'உள்ளங்கை நெல்லிக்கனி' யாய் உலகோர் அறிந்த விடயம் அதற்கான புரிந்துணர்வு, நம்பிக்கை என்பவற்றை இருதரப்பிலும் ஏற்படுத்துவதற்கு நோர்வே அரசு (6 ஆம் பக்கம் பார்க்க)

### வடக்கு - கிழக்கில் குடிசன மதிப்பீட்டுக்கு பாதுகாப்பு அமைச்சு அனுமதி இல்லை

(கொழும்பு) அடுத்த வருடம் மார்ச் மாதம் நடத்த உத்தேசித்திருக்கும் குடிசன மதிப்பீட்டு வேலைகளை வடக்கு-கிழக்கு மாகாணத்தில் மேற்கொள்வதற்கு பாதுகாப்பு அமைச்சின் அனுமதி கிடைக்கவில்லை. குடிசனப் புள்ளிவிபரத்திணைக்களம் கிராமசேவகர் பிரிவு மட்ட வரைபடங்கள் வரைவதிலிருந்து, ஆரம்ப மதிப்பீட்டு, இறுதி மதிப்பீடு வரை மேற்கொள்வதற்கு (6 ஆம் பக்கம் பார்க்க)

நடுவே நிலை தவறா நன்வினா காக்கும் உங்கள் நாள்தம்

**உதைபந்தாட்டப் போட்டி**

(நெல்வியடி)  
யாழ். மாவட்டப் பாடசாலைகளுக்கு க்கிடையில் நடைபெற்ற உதைபந்தாட்ட சுற்றுப்போட்டியில் 15 வயது திற்குட்பட்ட பிரிவில் யா/வேலனை மத்திய மகாவித்தியாலயத்தை தேவரையாளி இந்துக் கல்லூரி தோற்கடித்தது.  
அதனைத்தொடர்ந்து 18 வயதுக்குட்பட்ட பிரிவில் கைதடி முத்துக்குமார சுவாமி வித்தியாலயத்தை எதிர்த்தாடிய தேவரையாளி இந்துக்கல்லூரி வெற்றிபெற்றது.  
இவ் உதைபந்தாட்டச் சுற்றுப்போட்டியானது யாழ். இந்துக்கல்லூரி மைதானத்தில் நடைபெற்றமை குறிப்பிடத் தக்கது. (செ-18)

**வலைப் பந்தாட்ட இறுதிமுடிவுகள்**

(இளவாலை)  
சண்டிவிப்பாய் கோட்ட மட்டப் பாடசாலைகளுக்கு இடையில் நடந்து முடிந்த வலைப் பந்தாட்ட இறுதி முடிவுகள் வருமாறு.  
யா/சண்டிவிப்பாய் இந்துக் கல்லூரி 15,17,19 வயது பிரிவுகளுக்கான முதல் இடங்களை பெற்றுள்ளது.  
15 வயதுப் பிரிவில் இரண்டாம் மூன்றாம் இடங்கள் முறையே இளவாலை கன்னியர் மடம், மகாவித்தியாலயம், மானிப்பாய் மகளிர் கல்லூரியும் பெற்றுள்ளது.  
17வயது பிரிவில் இரண்டாம் இடத்தை மானிப்பாய் மகளிர் கல்லூரியும், மூன்றாம் இடத்தை இளவாலை கன்னியர்மடம் மகாவித்தியாலயமும் பெற்றுக்கொண்டது.  
19 வயதுப் பிரிவில் இரண்டாம் மூன்றாம் இடங்கள் முறையே பண்டத்தரிப்புயசிந்தாவித்தியாலயம் பண்டத்தரிப்பு மகளிர் கல்லூரி ஆகியவை பெற்றுள்ளன. (சு-12)

**கரப்பந்தாட்டப் போட்டி முடிவுகள்**

(இளவாலை)  
சண்டிவிப்பாய் கல்விக்கோட்ட மட்டத்திலான கரப்பந்தாட்ட இறுதியாட்டம் கடந்த வியாழ்க்கிழமை நடைபெற்றது.  
இப்போட்டிக்கு உதவிக்கல்விப்பணிப்பாளர் திருமதி ரெஜினா இருதயநாதன் பிரதமவிருந்தினராகக் கலந்து கொண்டார்.  
நடைபெற்ற போட்டியில் 17 வயதுப் பிரிவில் 'யா. மானிப்பாய்மெமோறியல் ஆங்கிலப்பாடசாலை 1ஆம் இடத்தைப்பெற்றுக் கொண்டது.  
19வயதுப்பிரிவில் யா/இளவாலை புனிதகென்றியரசர் கல்லூரி 1ம் இடத்தைப்பெற்றுக் கொண்டது. (செ-12)

**யாழ்.கூ.பந்தாட்ட அணியினர் கொழும்புவிஜயம்**

(சுச்சமோட்டை)  
யாழ்ப்பாண கூடைப்பந்தாட்ட அணியினர் தேசிய மட்டப்போட்டியில் பங்கு பற்றுவதற்காக நேற்று முன்தினம் கொழும்புக்குச் சென்றுள்ளார்கள்.  
ஏ.எப்.சி. அல்பிரட் தலைமையில் 14 பேர் கொண்ட இவ்வணியினர் கொழும்பு சென்றுள்ளனர் எனத் தெரிவிக்கப்படுகின்றது.  
17 வருடங்களின் பின்னர் முதற்தடவையாக கூடைப்பந்தாட்ட அணியினர் தேசிய மட்டப் போட்டியில் கலந்து கொள்வது இதுவே முதற்தடவை என்பது குறிப்பிடத்தக்கது. (செ-59)

**மட்டக்களப்பில் பெருமெடுப்பில் இடம்பெற்ற சமாதானப் பேரணி**

1000 ற்கும் மேற்பட்டோர் பங்கு பற்றினர்

(மட்டக்களப்பு)  
மட்டக்களப்பில் பாஸ் நடைமுறை முற்றாக நீக்கப்படவேண்டும் என்ற கோரிக்கை உட்பட 5 ஆம் சக்கோரிக்கையை முன்வைத்து நேற்று காலை மாபெரும் சமாதான பேரணி ஒன்று நேற்று வெற்றிகரமான முறையில் நடாத்தப்பட்டது.  
ஈ.பி. ஆர். எல். எவ், புளொட், ஈ. பி. டி. பி. ரெலோ ஆகிய அமைப்புக்கள் உட்பட 13 இற்கும் மேற்பட்ட தமிழ் முஸ்லிம் அமைப்புகள் பேரணியில் கலந்து கொண்டன.

பேரணியில் கலந்து கொண்டன.  
மட்டக்களப்பு அரசடிபகுதியில் நேற்று காலை 9.00 மணியளவில் ஆரம்பமான இப்பேரணி மகாத்மா சிலையருகில் நிறைவுபெற்றது.  
பேரணியை அடுத்து பொதுக்கூட்டமும் இடம்பெற்றது.  
ஆயிரத்திற்கும் மேற்பட்ட ஆண்கள், பெண்கள், சிறுவர் சிறுமியர் உட்பட பெருமளவினர் கலந்துகொண்டு பதாதைகளை ஏந்திய வாறும் சுலோகங்களை கோஷித்த வாறும் சென்றனர்.

★ மட்டக்களப்பில் 'பாஸ்' நடைமுறையை உடன் இரத்து செய்யும்.  
★ சமாதானத்திற்கு எதிரான சிங்களப் பேரினவாதத்திற்கு எதிராக நடவடிக்கை எடு  
★ விடுதலைப் புலிகளுடன் பேச்சுவார்த்தை நடாத்துவதற்கு ஐ.தே. கட்சி, மற்றும் பொதுசன ஐக்கிய முன்னணியினர் ஒன்றுபட்டு செயலாற்ற வேண்டும்.  
போன்ற வாசகங்கள் எழுதப்பட்ட பதாதைகள் ஊர்வலத்தில் கொண்டு செல்லப்பட்டன.  
ஊர்வலத்தின் முடிவில் நடைபெற்ற பொதுக் கூட்டத்தில் மட்டக்களப்பு சமங்களராம விகாராதிபதியட்டியன பஞ்சாலோக தேரர், அருட்தந்தை தேவதாஸ் அடிகளார், மட்டக்களப்பு மாநகர முன்னாள் முதல்வர் செழியன் பேரின்பநாயகம், ஈ. பி. ஆர். எல். எவ். பிரமுகர் நிவாஸ் நேசராஜா, ரெலோ உப-தலைவர் தே. நவரட்ணராஜா றொபேட் ஆகியோர் உரையாற்றினர். கோரிக்கைகள் அடங்கிய மகஜர்கள் மட்டக்களப்பு அரசு அதிபர் ஏ.கே. பத்மநாதனிடம் கையளிக்கப்பட்டது.  
மற்றும் மாண்புமிகு ஜனாதிபதி சந்திரிகா பண்டாரநாயக்கா விஜய குமாரணதுங்க, எதிர்க்கட்சித் தலைவர் ரணில் விக்கிரமசிங்க, நோர்வே பிரதிநிதி நாட்வொர்லிபேக், திருமலை-மட்டக்களப்பு ஆயர் அருட்தந்தை கிங்ஸ்லி சுவாம் பிள்ளை மற்றும் வெளிநாட்டு தூதர்வர்களுக்கும் அனுப்ப நடவடிக்கை எடுக்கப்படுமெனவும் ரெலோ உப-தலைவர் தெரிவித்தார்.

**புகையிரத நிலைய அதிபர்கள் போராட்டம் நேற்று இடம்பெறவில்லை**

(கொழும்பு)  
நாடுபூராவும் நேற்று நடைபெற்றிருந்த போராட்டம் சிரேஷ்ட அமைச்சர் களின் தலையீட்டினால் எதிர்பார்த்தவாறு இடம்பெறவில்லை என தெரிவிக்கப்படுகிறது.  
தாம் முன்வைத்த சில கோரிக்கைகளை நிறைவேற்ற அரசு உயர்மட்டத்தில் சம்மதம் தெரிவிக்கப்பட்டதையடுத்து மேற்படி

போராட்டம் கைவிடப்பட்டது.  
இதுவிடயம் தொடர்பாக போக்குவரத்து அமைச்சர் எம்.எச்.எம். டௌசி, மற்றும் பிரதி அமைச்சர் பேரினாட் கூரே ஆகியோர் கொழும்பு புகையிரத நிலையத்தில் வைத்து உரியவர்களுடன் பேச்சுவார்த்தை நடாத்தியதும் இங்கு குறிப்பிடத்தக்கது. (சு-9)

**பயண அனுமதி வழங்கப்பட்டோர்**

யாழ். குடாநாட்டிலிருந்து வெளியிடங்களுக்கு இம்மாதம் 28 ஆம் திகதிவரை பயணம் செய்ய அனுமதி வழங்கப்பட்டவர்களின் பதிவு இலக்கங்கள் பிரதேச செயலாளர்தியாகத் தரப்படுகின்றது.

சங்காணை		சண்டிலிப்பாய்	
136044 ஏ	129087 ஏ	136040 ஏ	136041 ஏ
129087 பி	134600 ஏ	136040 ஏ	136041 ஏ
131635 ஏ	131635 பி	135855 ஏ	
131635 சி	131635 டி	தெல்லிப்பழை	
131833 ஏ	131833 பி	136778 ஏ	131591 ஏ
134704 ஏ	134705 ஏ	131653 ஏ	131519 ஏ
135576 ஏ	135587 ஏ	135671 ஏ	135671 பி
135755 ஏ	135788 ஏ	135761 ஏ	
கோப்பாய்		உடுவில்	
134092 ஏ	134548 ஏ	130567 ஏ	130567 பி
134548 பி	136251 ஏ	130586 ஏ	130586 பி
136251 பி	136264 ஏ	130721 ஏ	130721 பி
136264 பி	136267 ஏ	135555 ஏ	135555 பி
136270 ஏ	136270 பி	135617 ஏ	135638 ஏ
136294 ஏ	136294 பி	135639 ஏ	135683 ஏ
136717 ஏ	136717 பி	135769 ஏ	135769 பி
136719 ஏ	136719 பி	135769 சி	135769 டி
136759 ஏ	136774 ஏ	135772 ஏ	135772 பி
136774 பி		135805 ஏ	135811 ஏ
		135907 ஏ	135907 பி
		138140 ஏ	138140 பி
நல்லூர்			
133248 ஏ	136043 ஏ		

**வடமராட்சி கல்வி வலயத்தில் அதிபர், ஆலோசகர் பதவிக்கு வெற்றிடங்கள்**

(மந்திக்க)  
வடமராட்சி கல்வி வலயத்தில் நிலவும் அதிபர் மற்றும் தமிழ், கணிதம், விஞ்ஞானம் ஆரம்பக்கல்வி, சைவசமயம், வணிகம் உடற்பயிற்சி ஆகிய பாடநெறி களுக்கான ஆசிரிய ஆலோசகர் பதவிகளுக்கான வெற்றிடங்கள் நிரப்பப்படவுள்ளது.  
இதற்கமைய கரவெட்டி விகினைஸ்வராக்கல்லூரி பொலிகண்டி அமெரிக்க தமிழ்க் கலவன் பாடசாலை, குடத்தனை கரையூர் நோமன் கத்தோலிக்க தமிழ்க் கலவன் பாடசாலை, உடுப்பிட்டி சைவப்பிரகாச வித்தியாலயம் ஆகியவற்றுக்கான அதிபர் பதவிக்கான விண்ணப்பங்கள் கோரப்பட்டுள்ளது. அத்துடன் தொலைக்கல்வி சிரேஷ்ட போதனாசிரியர் பதவிக்கான விண்ணப்பம் கோரப்பட்டுள்ளது. இப்பதவிகளுக்கு விண்ணப்

பிக்கத் தகுதி உடையோர் உடனடியாக விண்ணப்பப்படிவங்களை அனுப்பி வைக்குமாறு வடமராட்சி கல்வி வலயப் பணிப்பாளர் கேட்டுள்ளார். (சு-23)

**அவுஸ்திரேலிய அரசின் உதவியுடன் மன்னாரில் அபிவிருத்தி முயற்சிகள்**

(வவுனியா)  
அவுஸ்திரேலிய அரசின் உதவியுடன் மன்னார் மாவட்டத்தில் சமூக பொருளாதார அபிவிருத்தித் திட்டங்கள் நடைமுறைப்படுத்தப்படுகின்றன.  
மேற்படி திட்டங்கள் நல்ல முறையில் நடைமுறைப்படுத்தப்படுகின்றதா என்பதை நேரில் கண்டறிய கொழும்பு பிள்ளை அவஸ்திரேலிய உயர் தானிகரும் ஏனைய இரண்டு உயர் அதிகாரிகளும் மன்னாருக்கு இரண்டு நாள்

**எதிர்வரும் பொதுத்தேர்தலில் ஸ்ரீலங்கா. சு. கட்சி தனித்துப்போட்டியிடும் யாழ். மாவட்ட அமைப்பாளர் தெரிவிப்பு**

(வடமராட்சி)  
பாராளுமன்ற பொதுத்தேர்தலில், எந்தவொரு கட்சியுடனும் கூட்டுச்சேராது, யாழ்ப்பாணத்தில் தனித்து நின்று ஸ்ரீலங்கா சுதந்திரக் கட்சி போட்டியிடவுள்ளதாக அக்கட்சியின் யாழ். மாவட்ட பிரதம அமைப்பாளர் வேல்முருகு தங்கராசா செய்திக்குறிப்பு ஒன்றில் தெரிவித்துள்ளார்.  
யாழ். மாவட்ட பிரதி அமைப்பாளர் ரி. தேவகுலநாயகம் அவர்களுடாக விடுத்தள்ள மேற்படி செய்திக்குறிப்பில் -  
நடைபெற்று முடிந்த ஜனாதிபதித் தேர்தலில் ஸ்ரீலங்கா சுதந்திரக் கட்சிக்கு மகத்தான வெற்றி கிடைத்தது. எதிர்வரும் பொதுத்தேர்தலில் எல்லாத்தொகுதிகளிலும் வெற்றியீட்டுவோம் என்ற நம்பிக்கை உள்ளது. எனவே, யாழ். மாவட்டத்தில் உள்ள ஒவ்வொரு தொகுதியிலும் அமைப்பாளர்களை நியமித்து கட்சிக்கிளைகளை திறப்பதற்கு கட்சியின் பிரதம செயலாளர் தர்மசிற் சேனநாயக்காவிற்கு விண்ணப்பித்துள்ளோம், அனுமதி கிடைத்ததும், தொகுதி அமைப்பாளர் நியமனங்கள் வழங்கப்பட்டு, ஒவ்வொரு தொகுதியிலும் கட்சிக்கிளை அலுவலகங்கள் ஆரம்பிப்போம் எனவும் அச்செய்திக் குறிப்பில் தெரிவிக்கப்பட்டுள்ளது. (சு-43)

**(இராசி பலன்)**

29.02.2000  
செவ்வாய்க்கிழமை  
(தமிழுக்கு மாசி - 17)  
தசமி அதிகாலை 5.29 வரை, மூலம் இரவு 10.25 வரை, சித்தயோகம் கரிநாள் இராசுகாலம் மாலை 3.5 முதல் 6.27 வரை, சுபநேரம் காலை 10.26 முதல் 12.54 வரை.

**மேடம்:**  
முட்டுக்கட்டை, பின்னடைவு, அலைச்சல்.

**இடம்:**  
பாதகநிலை, மனவெறுப்பு பிதாபகை.

**மிதுனம்:**  
தொழில்மகிழ்ச்சி, தியாக சிந்தை, பயணம்.

**கடகம்:**  
காரிய சிறப்பு, பிறர் பாராட்டு, கலகலப்பு.

**சிங்கம்:**  
விடாமுயற்சி, தொழில் கஸ்டம், யோசனை.

**கன்னி:**  
பிறந்தவையீடு, பணமுடை குடும்பக் கவலை.

**துலாம்:**  
ஆத்மதிருப்தி, உறவினர் வருகை, சுபச்செலவு.

**விருச்சிகம்:**  
அயலவர் பகை, ஏமாற்றம், மனச்சுமை.

**தனுசு:**  
முயற்சிபலிதம், குடும்பப் பெருமை, தெய்வீக செலவு.

**மகரம்:**  
தொழில் போட்டி, அநாகரி சுச்செயல், வழிப்பயம்.

**கும்பம்:**  
தற்பெருமை, பெண் அறிவுரை, விருத்தோம்பல்.

**மீனம்:**  
சுபச்செய்தி, சகோதரர் பாராட்டு, நண்பர் உதவி.

(இலங்கை நேரப்படி கணிக்கப்பட்டது)  
-அனுஷியா

**'கீட்டு' பூங்கா திறந்துவைப்பு**

நல்லூர் முந்திரைச் சந்தியில் உள்ள கீட்டுப் பூங்கா அண்மையில் யாழ். மாநகர பிரதி முதல்வர் என். ரவிராஜ் அவர்களினால் சம்பிரதாய பூர்வமாக திறந்து வைக்கப்பட்டது.  
இவ்வைப்பத்தில் யாழ். மாநகர சபை உறுப்பினர் அரவிந்தன் உட்பட பிரமுகர்கள் பலர் கலந்து கொண்டனர்.  
சிலகாலமாக கவனிப்பாரற்றுக் கிடந்த இப்பூங்கா யாழ். மாநகர சபையினர் முயற்சி எடுத்து திருத்தம் செய்தது குறிப்பிடத்தக்கது. (சு)

**அவுஸ்திரேலிய அரசின் உதவியுடன் மன்னாரில் அபிவிருத்தி முயற்சிகள்**

(வவுனியா)  
அவுஸ்திரேலிய அரசின் உதவியுடன் மன்னார் மாவட்டத்தில் சமூக பொருளாதார அபிவிருத்தித் திட்டங்கள் நடைமுறைப்படுத்தப்படுகின்றன.  
மேற்படி திட்டங்கள் நல்ல முறையில் நடைமுறைப்படுத்தப்படுகின்றதா என்பதை நேரில் கண்டறிய கொழும்பு பிள்ளை அவஸ்திரேலிய உயர் தானிகரும் ஏனைய இரண்டு உயர் அதிகாரிகளும் மன்னாருக்கு இரண்டு நாள்

**அவுஸ்திரேலிய அரசின் உதவியுடன் மன்னாரில் அபிவிருத்தி முயற்சிகள்**

(வவுனியா)  
அவுஸ்திரேலிய அரசின் உதவியுடன் மன்னார் மாவட்டத்தில் சமூக பொருளாதார அபிவிருத்தித் திட்டங்கள் நடைமுறைப்படுத்தப்படுகின்றன.  
மேற்படி திட்டங்கள் நல்ல முறையில் நடைமுறைப்படுத்தப்படுகின்றதா என்பதை நேரில் கண்டறிய கொழும்பு பிள்ளை அவஸ்திரேலிய உயர் தானிகரும் ஏனைய இரண்டு உயர் அதிகாரிகளும் மன்னாருக்கு இரண்டு நாள்

# யாழ்ப்பாணம் சுப்பிரமணியம் பூங்கா மீண்டும் புதுப்பிக்கப்பட வேண்டும்

யாழ்ப்பாணம் மாநகர சபையில் தீர்மானம்

(யாழ்ப்பாணம்) யாழ்ப்பாணம் சுப்பிரமணியம் பூங்காவை புனரமைத்து மீண்டும் முன்பிருந்த நிலைமைக்குக் கொண்டு வர வேண்டும்.

இவ்வாறு யாழ்ப்பாணம் மாநகர சபையின் புத்தாயிரமாம் ஆண்டுக்கான முதலாவது கூட்டம் கடந்த வியாழக் கிழமை நடைபெற்ற போது தீர்மானம் இயற்றப்பட்டது. பிரதிமேயர் என். ரவிராஜ் தலைமையில் 11 மாநகரசபை உறுப்பினர்கள் பங்கு கொண்ட மேற்படி கூட்டத்தில் எடுக்கப்பட்ட மற்றைய தீர்மானங்கள் வருமாறு;

ஆரம்ப காலங்களில் மாநகர சபையால் மேற்கொள்ளப்பட்ட கலை விழாவை மீண்டும் அதன் ஆதரவுடன் மேற்கொள்வதற்கென குழு நியமித்தல்.

சில முக்கிய பாடசாலைகளுக்கு முன்னால் பாதசாரி

கள் குறுக்கிடும் அடையாளத்தை வரைவது. சட்ட ரீதியற்ற கட்டடங்களை அகற்ற மனிதாபிமான ரீதியிலும் சட்ட ரீதியிலும் நடவடிக்கை எடுப்பது.

ஏனைய மாநகரசபை உறுப்பினர்கள், ஊழியர்களின் சம்பளத்திட்டத்திற்கு மைய யாழ்ப்பாணம் மாநகரசபையிலும் சம்பளத் திட்டத்தை ஏற்படுத்த நடவடிக்கை எடுத்தல்.

தனியார் பேருந்து துறைக்கென தனியான ஓர் தரிப்பிடம் அமைப்பது மற்றும் கடைத் தொகுதி ஒன்றை அமைப்பது.

அண்மைக்கால போர் நடவடிக்கையால் பாதிப்படைந்துள்ள குடாநாட்டு விவசாயிகள் மீனவர்கள் மற்றும் கரையோர மக்களுக்கான நிவாரணங்களை உடன் வழங்க அரசைக் கோருவது. பொது சுகாதார அதிகாரி

சபைக் கூட்டங்கள் எதற்கும் இதுவரை சமூகமளிக்காமை குறித்து அவரிடம் விளக்கம் கோருவதுடன் அவரது கடந்தகால எதிர்கால செயற்றிட்டங்கள் குறித்து அறிக்கை சமர்ப்பிக்குமாறு கோருவது உட்பட பல தீர்மானங்கள் நிறைவேற்றப்பட்டது.

(க-7)

## சட்ட விரோத மாட்டு இறைச்சி பறிமுதல்

முலவைச் சந்திப் பகுதி வீடொன்றில் சட்ட விரோதமான முறையில் விற்பனை செய்யப்பட்ட மாட்டு இறைச்சி யாழ்ப்பாணம் மாநகரசபைப்பொது சுகாதார உத்தியோகத்தரால் பறிமுதல் செய்து அழிக்கப்பட்டது.

இது பற்றி மேலும் தெரிய வருவதாவது;

இப்பறிமுதல் செய்யப்பட்ட இறைச்சியானது களவாக வெட்டப்பட்டு உரிய பதிவு முறைகளின்றி பொய்யான 'சீல்' இடப்பட்டே விற்பனை செய்யப்பட்டு வந்ததாகவும் இதை அறிந்த பொது சுகாதார உத்தியோகத்தர் ஸ்தலத்துக்கு விரைந்து அதைப் பறிமுதல் செய்து அழித்ததாகவும் தெரிய வருகின்றது. தற்போது சட்டவிரோதமாக நோய் மாடுகளை கொண்டு பலர் வியாபாரம் செய்து வருவதாகவும் மக்கள் தெரிவிக்கின்றனர். (க-59)

## பிரதேச செயலரின் கோரிக்கை சமுர்த்தி ஊழியர்களால் நிராகரிப்பு

(வடமராட்சி கிழக்கு) வடமராட்சிப் பகுதியில் கடமை புரியும் சமுர்த்தி ஊழியர்களை நலன்புரிச்சங்கத்தினருடன் இணையுமாறு அப்பகுதி பிரதேச செயலரும் ஊழியர்களும் விடுத்த கோரிக்கையை மேற்படி உத்தியோகத்தர்கள் நிராகரித்து விட்டனர்.

இச்சம்பவத்தினால் இரு தரப்பினரிடையேயும் கருத்து வேறுபாடுகள் எழுந்துள்ளதாக தெரிவிக்கப்படுகிறது.

இது குறித்து சமுர்த்தி உத்தியோகத்தர்கள் கருத்து வெளியிடிகையில் தாங்கள் தனித்தே இயங்க முடிவு செய்துள்ளதாகவும் தெரிவித்துள்ளனர். (க-43)

## பீஹாரில் எந்தக்கட்சிக்குமே

# பெரும்பான்மை கிடைக்கவில்லை

# ஜனதாதள் ஆட்சி அமைக்க முடிவு

லாலுபிரசாத் ஜாதவ் தகவல்

(சென்னை) பீஹாரில் நடைபெற்று முடிந்த சட்டப்பேரவை தேர்தல்களில் இதுவரை அறிவிக்கப்பட்ட முடிவுகளின்படி எந்தக் கட்சியுமே ஆட்சியமைப்பதற்கான பலத்தைப் பெற்றுக்கொள்ளவில்லை. மொத்தமாக 324 தொகு

திகளைக் கொண்ட பீஹார் மாநிலத்தில் எந்தக்கட்சியும் ஆட்சியமைக்கத் தேவையான 163 இடங்களைப் பெறவேண்டிய நிலையில் இதுவரை 283 தொகுதிகளின் முடிவுகள் வெளியிடப்பட்டுள்ளன. இந்த முடிவுகளின்படி ராஜ் வித் ஜனதாதள் கட்சி 107

## நடைபெற்று முடிந்த சட்டசபை முடிவுகள் எதிர் பார்த்த வெற்றியைத் தரவில்லை பிரதமர் வாஜ்பாய் தெரிவிப்பு

(புதுடில்லி) பீஹார் உட்பட 4 மாநில நாடாளுமன்ற சட்டப் பேரவைத் தேர்தல்களில் தாம் எதிர் பார்த்தளவு வெற்றி கிட்டவில்லை என பிரதமர் வாஜ்பாய் தெரிவித்துள்ளார்.

அண்மையில் நடைபெற்ற பீஹார், ஹரியானா, ஒரிசா மணிப்பூர் சட்ட சபைத் தேர்தல் முடிவுகள் பற்றி தனது கருத்தை வெளியிடுகையிலேயே இந்தியப் பிரதமர் வாஜ்பாய் இவ்வாறு கூறி இருக்கிறார். தேர்தல் முடிவுகளின் படி தமது கட்சி வெற்றியீட்டியிருப்பினும் அவை திருப்திகரமானதாக அமையவில்லை. இப்பின்னடைவுகளுக்கான காரணம் பற்றி தமது கட்சி விரிவாக ஆராயவுள்ளதாக

வும் அவர் மேலும் தெரிவித்துள்ளார்.

இதேசமயம், தமிழக இடைத்தேர்தல்களில் திராவிட முன்னேற்றக் கழக கூட்டணிக்குக் கிடைத்த பெரு வெற்றியானது, 4 ஆண்டு கால திராவிட முன்னேற்றக் கழக ஊழல்கள் அற்ற நீதியான ஆட்சிக்கு மக்கள் கொடுத்த அங்கீகாரம் எனவும் தெரிவிக்கப்படுகிறது.

பொதுமக்கள் எனும் ஆசிரியர்கள், திராவிட முன்னேற்றக் கழகத்தின் நான்காண்டு கால திறமையான ஆட்சியை சீர்தூக்கிப்பார்த்து சனிசமான மதிப்பெண்களை வழங்கியிருக்கிறார்கள் என தமிழக முதல்வர் மு. கருணாநிதி தெரிவித்துள்ளமையும் குறிப்பிடத்தக்கது.

(க-9)

## 24பேர்பலி 26பேர் காயம்

(புதுடில்லி) இந்தியாவின் மத்திய பிரதேசத்தில் சின்லாவா மாவட்டத்தில் சூத்துல்லா பொகாரி என்ற இடத்தில் நேற்றுமுன்தினம் லொறி ஒன்று பள்ளத்தாக்கில் உருண்டு விழுந்ததில் 24பேர் கொல்லப்பட்டுள்ளனர். 26பேர் காயமடைந்தனர் எனத் தெரியவருகிறது.

(5)

## அமெ.யூகோ படையினருக்கிடையே முறுகல் எவ்வேளையிலும் யுத்தம் மூளலாம்

கொசோவாவில் நிலை கொண்டுள்ள அமெரிக்கப் படைகளுக்கும் யுகோஸ்லாவிய படைகளுக்கும் இடையே முறுகல்நிலை ஏற்பட்டிருப்பதாகத் தெரியவருகிறது.

அங்கு வதியும் அல்பேர்னியர்கள், சேர்பியர் பகுதிக்குள் நுழைய முற்பட்டதை அடுத்தே மேற்படி முறுகல் நிலை எழுந்துள்ளதாக தெரிவிக்கப்படுகிறது.

இந்தநிலைமையை அடுத்து

## வடக்கு-கிழக்குப் பாடசாலைகளில் தமிழிற்கு பதில் ஆங்கிலத்தில் குறிப்பு எழுதும் கல்வி அதிகாரிகள் குறித்து அதிருப்தி

(ஏறாலூர்)

வடக்கு-கிழக்கு மாகாண பாடசாலைகளுக்கு மேற்பார்வைக்கென விஜயம் செய்யும் கல்வி அதிகாரிகள், தமது குறிப்புக்களை பாடசாலை சம்பவத்திரட்டுப் பதிவில் தமிழ் மொழியில் எழுதுவதற்குப் பதிலாக ஆங்கிலத்தில் எழுதுவது குறித்து மாகாணக் கல்விமைச்சர் அதிருப்தி தெரிவித்துள்ளது.

வடக்கு-கிழக்கு மாகாணத்தில் தமிழ் மொழி மூலமான பாடசாலைகளை அதிகம் உள்ளன. இங்கு அதிபர், ஆசிரியர்கள் தமிழ் மொழி

யின் மூலமே தமது செயற்பாடுகளை முன்னெடுத்து வருகின்றனர்.

இந்நிலையில் பாடசாலைகளில் காணப்படும் குறை, நிறைகளை ஆங்கிலத்தில் எழுதுவதனால் அதிபர் மற்றும் ஆசிரியர்கள் அதனைப் புரிந்து கொள்வதில் பல கிரமங்களை எதிர்நோக்குகின்றனர்.

இதனால் கல்விமைச்சர் எதிர் பாரக்கும் விளைத்திறனை அடைய முடியாதுள்ளது என்று தெரிவிக்கப்படுகிறது.

(க-108)

## மது அருந்தச் சென்ற பொலிஸார் கடை உரிமையாளரை தாக்கினராம்

(திவகம்) ஊர்காவற்று நெயில் உள்ள மதுபானக்கடையொன்றினுள் மது அருந்துவதற்காக

## உதவிப்பணம் வழங்கல்

(மந்திகை) கரவெட்டி பிரதேச செயலர் பிரிவில் மாதாந்த உதவிப்பணம் பெறுவோருக்கான மாசி மாதக் கொடுப்பனவு வழங்கப் படுகிறது.

இவ் உதவிப்பணம் பெறுவோர் தத்தமது பிரதேசங்களில் அமைந்துள்ள தபாலகங்களில் பெற்றுக் கொள்ளலாமென பிரதேச செயலக சமூக சேவை உத்தியோகத்தர் தெரிவித்துள்ளார். (க-23)

சென்ற இருபொலீஸார் மது அருந்திவிட்டு பணம் கொடுக்காமல் சென்றதனால் பணத்தைத் தரும்படி கேட்ட கடை முதலாளியை தாக்கியதுடன் அக்கடையையும் சேதமாக்கினர்.

பின்னர் கடையை விட்டு வெளியேறிய இருபொலீஸாரும் படகு மூலம் பயணம் செய்யக் காத்திருந்த மக்களை தாக்கியதுடன் அவர்களது பொருட்களையும் சூறையாடிச்சென்றனர்.

இக்காட்டுமிராண்டித்தனமான செயலை ஈ.பி.டி.பி.யின் தீவக அமைப்பாளர் என்.மதனராஜா பன்மையாக கண்டிப்பதுடன் சரியான சட்டத்திட்ட நடவடிக்கை எடுக்கவும் முயற்சிகளை மேற்கொண்டுள்ளார். (க)

## 18 வருடகாலமாக சைக்கிளில் உலகைவலம்வரும் இந்திய வீரர்

(புதுடில்லி) 18 ஆண்டு காலமாக சைக்கிளில் அமைதிப் பயணமாக உலகை வலம் வந்து கொண்டிருக்கும் இராமச்சந்திர விஷ்வா என்ற இந்தியச் சைக்கிள் வீரர் இப்பொழுது ஹனோய் என்னும் இடத்திற்கு போய்ச் சேர்ந்துள்ளதாகத் தெரிவிக்கப்படுகின்றது.

1982 ஆம் ஆண்டு ஏப்ரல் மாதம் கல்கத்தா விலிருந்து புறப்பட்ட இவர் 4 லட்சத்து 56 ஆயிரத்து 565 கி.மீ. தூரத்தை பயணித்துக் கடந்து வியட்நாம் போய்ச்

சேர்ந்துள்ளார் இவர் பயணம் செய்த நாடுகளின் பட்டியலில் வியட்நாம் 148 வது இடத்தில் உள்ளதாகத் தெரிவிக்கப்படுகின்றது.

47 வயதுடைய இவர் ஆபிரிக்கா, அமெரிக்கா, கரிபியன் நாடு, வடதுருவம், தென் துருவம் போன்ற பல நாடுகளை சைக்கிளில் ஓடிக்கடந்திருப்பதாகத் தெரிவிக்கப்படுகிறது.

இதுவரைக்கும் இவர் 10 மொழிகளில் உரையாடும் ஆற்றலைப் பெற்றுள்ளார் எனவும் தெரிவிக்கப்படுகின்றது. (க-5)

## மொஸாம்பிக்கில் சூறாவளி அனர்த்தம் வானியலாளர்கள் கடும் எச்சரிக்கை

(மபுட்டோ) மொஸாம்பிக்கில் மீண்டும் சூறாவளி அனர்த்தம் ஏற்படக்கூடிய அபாய ஏதுநிலை தென்படுவதாக வானியல் அவதானிகள் தெரிவித்துள்ளனர். ஏற்கனவே மிக அண்மையில் ஏற்பட்ட இருவாரசால் தொடர் மழையை அடுத்து

மக்கள் பெரும் பாதிப்புக்களை எதிர்நோக்கியுள்ளனர்.

3 இலட்சத்திற்கும் மேற்பட்ட மக்கள் வீடுவாசல்களை இழந்து உணவுக்குப் பெரும் தட்டுப்பாட்டினை எதிர்நோக்கிய நிலையில் அவதியுறுகின்றனர்.

இதேவேளை அப்பகுதிகளில் மலேரியாவாந்திபேதிபோன்ற நோய்களின் தாக்கம் பெருமளவில் அதிகரித்துக் காணப்படுகிறது.

இதனையடுத்து உணவுவிநியோக வேலைகளில் ஈடுபட்டிருந்த உலங்கு வானூர்திகள் அவசர நோயாளர்களுக்கு சிகிச்சை அளிக்கும் பணியில் ஈடுபடுத்தப்பட்டுள்ளன.

இந்நிலையில் அடுத்ததோர் சூறாவளியும் மொஸாம்பிக்கை தாக்குமானால் அங்குள்ள மக்களின் உயிர்கள் மட்டுமன்றி அந்நாட்டு கேள்விக்குறியாகி விடுமென உலக அவதானிகள் கருத்து வெளியிட்டுள்ளனர். (க-9)

யாழ்ப்பாணக் குடா நாட்டின்

# பாரிய அபிவிருத்திப் பணிக்கென

## 1025 மில்லியன் ரூபா கிடைத்தது

(தென்மராட்சி)  
யாழ்ப்பாணக் குடாநாட்டின் புனர்வாழ்வு புனரமைப்பு செயல் திட்டங்களுக்காக நான்கு மிகப்பெரிய உதவி வழங்கும் நிறுவனங்கள் 1025 மில்லியன் ரூபா நிதியுதவிகளை கடந்த ஆண்டுகளில் வடக்கின் புனர்வாழ்வு புனரமைப்பு அதிகார சபைக்கு (RRAN) வழங்கியுள்ளன என அதிகார சபையின் முன்னாள் ஆலோசக

ரான திரு. ஈ. நடராசா தெரிவித்துள்ளார். ஜேர்மனி, யு.என்.டி.பி. யு.என்.எச்.சி.ஆர். மற்றும் ஐக்கிய ராஜ்ஜியம் ஆகியவையே அந்த நான்கு நிதி வழங்குநர்கள் வர் கள். இவற்றுள் ஜேர்மனி 565 மில்லியன் ரூபாவை வழங்கிய வகையில் முதலாவது இடத்திலும். யு.என்.டி.பி. நிறுவனம் 194 மில்லியன் ரூபாவை

வழங்கிய வகையில் இரண்டாவதாகவும். யு.என்.எச்.சி.ஆர். நிறுவனம் 160 மில்லியன் ரூபாவை வழங்கிய வகையில் மூன்றாவதாகவும். ஐக்கிய ராச்சியம் 109 மில்லியன் ரூபாவை வழங்கிய வகையில் நான்காவது நிலையிலும் உள்ளதாக முன்னாள் ஆலோசகரான திரு. ஈ. நடராசா தெரிவித்தார்.

### வடக்கு-கிழக்கு இணைப்பு

#### சர்வஜன வாக்கெடுப்பு நடத்தப்படின் எமது கட்சியின் ஆதரவு உண்டு

#### டக்ளஸ் தெரிவிப்பு

(மட்டக்களப்பு)  
இலங்கை - இந்திய உடன்படிக்கையின் பிரகாரம் வடக்கு - கிழக்கு மாகாணத்தை நிரந்தரமாக இணைப்பது சம்பந்தமாக சர்வஜன வாக்கெடுப்பு நடாத்தப்படும் பட்சத்தில் ஈ.பி.டி.பியின் ஆதரவு உண்டு என அக்கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

மேலும் தெரிவிக்கையில்; வடக்கு - கிழக்கு இணைப்பு தொடர்பாக எமது கட்சியின் நிலைப்பாட்டி லிருந்து சில மாற்றங்களை ஏற்றுக்கொள்வதற்கும் கட்சி தயாராகவே உள்ளது, இனப்பிரச்சினைத் தீர்வு விடயத்தில் சம்பந்தப்பட்ட சகல தரப்பினரும் ஒருமித்த முடிவிற்கு வரவேண்டியது அவசியம் என்றும் அவர் வலியுறுத்தினார். (க-60)

### மூன்றையிலிருந்து மேற்கே 2கிலோமீற்றர் முன்னேறியதாக இராணுவம் அறிவிப்பு

(கொழும்பு)  
அண்மையில் மேற்கொள்ளப்பட்ட மட்டுப்படுத்தப்பட்ட இராணுவ நடவடிக்கையில் மூன்றை மேற்கில் 2 கிலோ மீற்றர்களை இராணுவம் கைப்பற்றியதாக மூன்றைப் பகுதிக்குப் பொறுப்பான இராணுவத்தளபதி கேணல் குமாரக் கேணல் கொட தெரிவித்தார்.

விருந்த போதும் விடுதலைப் புலிகள் ஆட்களிடமிருந்து மேற்கொள்ளலாம் எனும் அச்சம் காரணமாக அங்கு அழைத்துச் செல்லப்படவில்லை என்றும் தெரிவிக்கப்படுகிறது. (க-4)

புதனன்று மூன்றைப் பகுதிக்கு பத்திரிகையாளர்கள் அழைத்துச் செல்லப்பட்ட போதே அவர் மேற்கண்டவாறு தெரிவித்தார். இராணுவம் மூன்றை மேற்குப்பகுதியை நோக்கி முன்னேறிய போது புலிகள் பாரிய எதிர்ப்பு எதையும் காட்டவில்லை என்றும் அவர் மேலும் தெரிவித்தார். இதே வேளை மூன்றை வடக்கு கடைசி நிலைகள் வரை பத்திரிகையாளர் அழைத்துச் செல்லப்பட்ட

லண்டன் நகரில் இயங்கி வரும் "இலங்கை வடக்கு-கிழக்கு மாகாண புற்றுநோய் உதவிநிதியம்" இவ்வாண்டும் மட்டக்களப்பு, அம்பாறை, மற்றும் திருகோணமலை மாவட்டங்களில் உள்ள புற்றுநோயாளர்களிற்கு உதவ முன்வந்திருப்பதாக நிதியத்தின் இணைப்பாளர் டாக்டர் ந. சயலொளிபவன் தெரிவித்தார். (க-108-60)

### யாழ், குடாவில் சர்வதேசமகளிர்தினத்தை கொண்டாட விரிவான ஏற்பாடுகள்

(யாழ்ப்பாணம்)  
யாழ்ப்பாணத்தில் செயற்படும் மகளிர் அபிவிருத்தி நிலையத்தினர் மார்ச் 1ஆம் திகதி முதல் 08ஆம் திகதி வரை யாழ். குடாநாடு எங்கும் சர்வதேச மகளிர் தின நிகழ்வுகளை பெருமெடுப்பில் கொண்டாடுவதற்கு ஏற்பாடு செய்துவருவதாக தெரிவிக்கப்படுகிறது.

வற்றை மாணவ, மாணவிகள் மத்தியில் அறிவுறுத்தும் வகையில் மேற்படி நிலையத்தினால் நிகழ்வுகள் ஒழுங்கு செய்யப்பட்டுள்ளது. இந் நிகழ்வுகளின் மூலம் குறைந்தபட்சம் ஆறாயிரத்துக்கு மேற்பட்ட மாணவ, மாணவிகள் பயனடைய உள்ளனர் எனத் தெரிவிக்கப்படுகின்றது. (க)

இன்று நாட்டில் நிலவும் பெண்களுக்கெதிரான வன்முறைச் சம்பவங்கள் இளம்பெண்கள் மத்தியில் அச்சத்தை ஏற்படுத்துவதுடன் மனவிரக்தி அடையும் நிலையில் அவர்களைத் தற்கொலைக்கும் கொண்டு செல்கின்றது. எனவே இவ்வாறான வன்முறைச் சம்பவங்கள் ஏற்படுவதற்குரிய காரணங்கள் மற்றும் அவற்றிலிருந்து விடுபடும் வழிமுறைகள் போன்ற

முல்லைத்தீவில் நிவாரண வெட்டு 10 ஆயிரம் குடும்பங்கள் பாதிப்பு [வவுனியா] முல்லைத்தீவு மாவட்டத்திற்கான நிவாரணத்தை அரசு வெட்டியதனால் சுமார் பத்தாயிரம் குடும்பங்கள் நிவாரணத்தை இழந்துள்ளதாக தெரிவிக்கப்படுகிறது. வன்னிப் பிரதேசத்தில்

### மடு அகதிகளுக்கென பெருமளவு பொருட்கள் மட்டக்களப்பிலிருந்து அனுப்பிவைப்பு

(மட்டக்களப்பு)  
மடுவில் தங்கியுள்ள அகதிகளுக்கு மட்டக்களப்பில் இருந்து பெருந்தொகையான பொருட்களைச் சேகரித்து கடந்த ஞாயிற்றுக்கிழமை அனுப்பிவைக்கப்பட்டுள்ளது.

இலங்கைத்தமிழர் ஆசிரியர் சங்கத்தின் கிளையே அனுப்பி வைத்துள்ளதாக மட்டக்களப்பு மாவட்ட தமிழர் ஆசிரியர் சங்கத்தின் கிளைச் செயலாளர் முருக தயானந்தா தெரிவித்துள்ளார்.

### மாணவரின் கல்வி விருத்திக்கு நடவடிக்கை

(வரணி)  
யாழ். வரணி மகா வித்தியாலயத்தில் மாணவர்களின் கல்வி மேம்பாட்டை விருத்தி செய்யும் முகமாக வகுப்பறை மற்றும் கட்டடச் சுவர்களில் ஒவ்வொரு பாட அலகு ரீதியான குறிப்புக்கள் பொது அறிவு விடயங்கள் விளையாட்டுச் செய்திகள் உலக அதிசயங்கள் நற்சிந்தனைகள் மகா வாக்கியங்கள் என்பன பொறிக்கப்பட்டிருக்கின்றன. (க-28)

இது தொடர்பாக அவர் மேலும் தெரிவிக்கையில்:- மட்டக்களப்பில் இருந்து திருகோணமலைக்கு அனுப்பப்பட்ட இப் பொருட்களை இலங்கை தமிழர் ஆசிரியர் சங்கத்தின் பொதுச் செயலாளர் த. மகாசிவம் பொறுப்பேற்று மடுவுக்கு அனுப்பி வைத்துள்ளார்.

### மினிபல்சிற்குக் கல்வீசிய இளைஞன் பயணிகளால் மோசமாகத் தாக்கப்பட்டார்

(யாழ்ப்பாணம்)  
மினிபல்சிற்கு கல்வீசிய இளைஞன் ஒருவர் அந்த பள்ளிவந்த சில இளைஞர்களால் தாக்கப்பட்டு புத்தூர் இராணுவமுகாமில் ஒப்படைக்கப்பட்ட சம்பவம் ஒன்று நீர்வேலிப் பகுதியில் இடம்பெற்றது.

மடு அகதிகளுக்கென மட்டக்களப்பு வர்த்தகர் சங்கம் இரண்டு வட்சம் ரூபாவை மடு அகதிகளுக்கென ஒதுக்கியுள்ளது. பல்வேறு தமிழ் - முஸ்லிம் இயக்கங்கள் தாராளமான அன்பளிப்புப் பொருள்களை வழங்கியுள்ளன. (க-60)

### மலேரியா வினால மரணம்

(அச்சுவேலி)  
நீர்வேலி காமாட்சி அம்மன் கோவிலடியைச் சேர்ந்த மூன்று பிள்ளைகளின் தந்தையான க. நித்தியானந்தன் (வயது 40) என்பவர் மலேரியா காய்ச்சலினால் அண்மையில் மரணமடைந்தார். (க-57)

### 10 ஆயிரம் இளைஞர்கள் கைச்சாத்து

நாட்டில் நிரந்தர சமீர்தானத்தை உருவாக்கும் ஜனாதிபதியின் முயற்சிகளுக்கு சகல அரசியல் கட்சித் தலைவர்களும் உதவ வேண்டும் எனக் கோரிக்கை விடுக்கும் மனு ஒன்றில் பத்தாயிரம் இளைஞர்கள் கையெழுத்திட்டுள்ளார்கள்.

### அம்பாறையில் புலிகள்தாக்குதல்

(மட்டக்களப்பு)  
அம்பாறை கோணாகலை இராணுவ முகாமீது நேற்று முன்தினம் அதிகாலை புலிகள் மேற்கொண்ட தாக்குதலில் இரண்டு படையினர் காயமடைந்தனர். நேற்று முன்தினம் அதிகாலை இரண்டு மணியளவில் புலிகள் கனரக ஆயுதம் கொண்டு இராணுவ முகாமைத் தாக்கியதாகவும் இதில் இரண்டு படையினர் காயமடைந்ததாகவும். காயமடைந்த படையினர் அம்பாறை வைத்தியசாலையில் அனுமதிக்கப்பட்டுள்ளதாகவும் அங்கிருந்து வரும் செய்திகள் தெரிவிக்கின்றன. (ந)

இந்த மனு நேற்று முன்தினம் காலை வடமத்திய மாகாண முதலமைச்சர் பிரேமலால் திஸ்ஸநாயக்காவிடம் கையளிக்கப்பட்டது. (க-04)

### வடக்கு - கிழக்கு அபிவிருத்திக்கு 500 கோடி ரூபா ஒதுக்கீடு

வடக்கு - கிழக்கு அபிவிருத்திக்கென ஜனாதிபதியின் பன்முகப்படுத்தப்பட்ட வரவு செலவுத்திட்ட நிதியிலிருந்து 500 கோடி ரூபா ஒதுக்கப்பட்டுள்ளது. ஜனாதிபதியின் பன்முகப்

படுத்தப்பட்ட வரவு செலவுத்திட்ட நிதியான 508 கோடி 9 இலட்சம் ரூபாவில் 500 கோடி ரூபா வடக்குக் கிழக்கிற்கு ஒதுக்கப்பட்டுள்ளதாகவும் தெரிவிக்கப்படுகிறது. (வ-4)

### எயிட்ஸ் நோய் பரவலைத் தடுக்க தென்பகுதியில் விழிப்புணர்வுக் கருத்தரங்கு

எயிட்ஸ் நோய் பற்றிய விழிப்புணர்வு கருத்தரங்கு கள் தென்பகுதியில் மிக அதிகளவில் நடாத்தப்பட்டு வருகின்றது. கொழும்பு, கண்டி, நீர்கொழும்பு உள்ளிட்ட பகுதிகளிலேயே மேற்படி கருத்தரங்குகள் அதிகளவில் நடாத்தப்பட்டு வருவதாகவும் 'எயிட்ஸ்' நோயாளிகள் இருப்பது கண்டு பிடிக்கப்பட்டமைய அடுத்தே விசேட பயிற்சி பெற்ற வைத்திய நிபுணர்களால் மேற்படி கருத்தரங்குகள் நடாத்தப்படுகின்றது. (க)

எயிட்ஸ் நோயாக சென்று அறிவுரை வழங்கப்படுவதாகவும் தெரிவிக்கப்படுகின்றது. இப்பகுதிகளில் பெருமளவு 'எயிட்ஸ்' நோயாளிகள் இருப்பது கண்டு பிடிக்கப்பட்டமைய அடுத்தே விசேட பயிற்சி பெற்ற வைத்திய நிபுணர்களால் மேற்படி கருத்தரங்குகள் நடாத்தப்படுகின்றது. (க)

### முல்லைத்தீவில் நிவாரண வெட்டு 10 ஆயிரம் குடும்பங்கள் பாதிப்பு

[வவுனியா] முல்லைத்தீவு மாவட்டத்திற்கான நிவாரணத்தை அரசு வெட்டியதனால் சுமார் பத்தாயிரம் குடும்பங்கள் நிவாரணத்தை இழந்துள்ளதாக தெரிவிக்கப்படுகிறது. வன்னிப் பிரதேசத்தில்

இடம்பெயர்ந்த மக்களுக்கு வழங்கிவந்த நிவாரணத்தில் மேலும் பாரிய அளவிலான வெட்டினை மேற்கொள்ளவும் நடவடிக்கை மேற்கொள்ளப்பட்டு வருவதாகவும் தெரிவயருகின்றது. (வ-103)

போற்றிச் சரிபவை  
போற்றல் சடுத்தபின்.  
தெற்றதல் யார்க்கும்  
அதி  
- குறள்

# வலம்புரி

## மெய்ப் பொருள் காண்பதறிவு

நாட்டில் சமாதானம் ஏற்படாமல் எந்தத்துறையும் முன்னேற முடியாது. தேசிய கருத்தொற்றுமை மிக அவசியமானது என்று முன்னாள் நிதியமைச்சர் றொனிட் மெல் கூறியிருக்கிறார். சமாதானம் ஜனிப்பதற்கு ஆதரவாக கருத்துக்கள் பல திசைகளிலிருந்தும் வருகின்றன. இளைஞர்களின் தியாகத்திற்கு ஒப்பாக எதுவும் இல்லை என்ற தொனியில் சம்மந்தனின் சம்மதம் வந்து நிற்பது சமாதானத்திற்கு உறுதுணை புரிவதுபோலிருக்கிறது.

பூரணமாக இல்லாவிட்டாலும் கூடிய வீதத்தில் எதிர்ப்பலைகள் தணிந்திருக்கின்றன என்று துணிந்து கூறலாம் வாழ்வியல் வனப்பிற்கு, அன்பு, அருள், நேர்மை, நீதி அமுக்காறினமை எனும் பல கூட்டுக்கள் உறுதி சேர்க்கும். சந்தியில் நிற்கப் பழகிய அரசியல்வாதிகள் இனியாவது செல்லுமிடம் புரிந்து செயற்பட வேண்டுமென மக்கள் உள்ளம் அவாவுகிறது.

நாங்கள் கொடுத்த விடை நாலுலகும் தெரிந்த தொன்று என்ற கருத்தொருமிப்பு கணிகின்றது. அக்காலம் விடிகின்ற போது மகிழாமல் இருக்க முடியாது தானே. கருத்து வேறுபாடுகள் இருந்தபோதும் கண்ணியமாக ஆற்றலை வியப்பது வரவேற்கத்தக்கதே. நல்லதோர் பகை என்ற இராம உள்ளங்கள் எங்களிடையே இருப்பது நயப்புக்குரியதே.

துலக்க முறும் சமாதான ஒளிக்கீற்று பெறுவதற்கான எதிர்பார்ப்பின் திருப்பு முனைக்கு வந்து விட்டோம்.

உயிர் வெல்லமல்ல என்ற கருத்தினைப்பேணியவர்களே சுதந்திரக்காற்றைச் சுவாசிக்கும் உரிமையுடையவர். அணைந்து அணைத்துக் கொள்ளும் பக்குவம் துளிர் விட ஆரம்பித்தால் சமாதானம் மலர் வேண்டியது தானே.

கருத்துப் பேதங்களை அவசிய செல் நெறி செய்மையுற உழைத்து உரிய இலக்கை அடைவோம். விடியலை நோக்கிவிரைய சகல முனைகளிலிருந்தும் ஒத்துழைப்பு வந்தாக வேண்டும். புத்தரின் பஞ்ச சீலத்தை மிஞ்ஞால் வாழ்வியல் துஞ்சம். வரட்டுக் கௌரவங்கள் அற்றுப் போகட்டும். சமாதான சுகவாழ்வு நிலை பெறட்டும்.

அன்புடன் ஆசிரியர்

## தென்மராட்சியிலிருந்து

# இடம்பெயர்ந்த 954 குடும்பங்களுக்கு

## இரண்டுமாதமாக நவாரணம் இல்லை

(தென்மராட்சி)  
தென்மராட்சியின் கரை யோர்ப் பிரதேசங்களில் இருந்து யுத்த நெருக்கீடுகள் காரணமாக டிசம்பர் மாதம் 12 ஆம் திகதி முதல் இடம்பெயர்ந்த நிலையில் வாழ்கின்ற ஆறு கிராம சேவையாளர் பிரிவுகளைச் சேர்ந்த 954

### சத்துணவு

#### வழங்கல்

(கரணவாய்)

இனமயானன் கலைமகள் சனசமூக நிலையத்தின் கீழ் இயங்கும் கலைமகள் முன்பள்ளியில் கல்வி கற்கும் சிறார்கள் களுக்கு சுவில் கிளையின் அனுசரணையுடன் சத்துணவு வழங்கும் திட்டம் இம் மாதம் முதல் நடைமுறைப்படுத்தப்படுகின்றது.

(க-27)

குடும்பங்களுக்கு கடந்த இரண்டு மாதங்களாக நிவாரணம் வழங்கப்படவில்லை. இடம்பெயர்ந்தமை காரணமாக இக் குடும்பங்களின் உழைக்கும் அங்கத்தவர்கள் தமது தொழில் வாய்ப்புகளை இழந்துள்ளதால் எவ்விதமான வருமானமும் இன்றி இருந்துவருகின்றனர் எனத் தெரியவருகிறது.

இப் பிரிவுகளின் கிராம சேவையாளர்களிடம் இக் குடும்பங்கள் அடிக்கடி சென்று தமக்கு நிவாரணப் பொருள்கள் கிடைக்க வழிவகைகள் செய்து தரும்படி கேட்டு வற்புறுத்துகின்றனர்.

இதேவேளை இக் குடும்பங்களுக்கு நிவாரண உதவிகள் வழங்கப்பட வேண்டும் என்பதை கிராமசேவையாளர்களும் அப்பகுதியைச் சேர்ந்த பொது அமைப்புகளின் பிரதி

நிதிகளும், தென்மராட்சிப் பிரதேச செயலர் திரு.பு.சுந்தரம் பிள்ளையிடம் கோரிக்கை விடுத்துள்ளனர்.

ஆயினும் யாழ். மாவட்ட அரசு செயலகத்திடம் இருந்து அனுமதி கிடைக்கும்வரை நிவாரணப் பொருட்கள் வழங்கப்படுவது சாத்தியமில்லை எனவும் அறியப்படுகின்றது. (க-77)

### இடமாற்றம்

(கல்வியங்காடு)

யாழ்.பிரதேச செயலகத்தின் பிரதம எழுது நராக இருந்த திரு.எஸ்.பாலசுப்பிரமணியம் யாழ்.செயலகத்தாபன கிளைப் பகுதிக்கு இடமாற்றம் செய்யப்பட்டிருப்பதாக செயலக வட்டாரங்கள் தெரிவிக்கின்றன. (க-54)

## பயிற்சி நெறி விரைவில் ஆரம்பம்

(மந்திகை)

யாழ். மாவட்ட தேசிய இளைஞர்சேவை மன்றத்தின் அனுசரணையுடன் கரவேட்டிப் பிரதேச இளைஞர் சமமேளனம் நடாத்தும் தமிழ் தட்டச்சு கருக்கெழுத்துப் பயிற்சி நெறி விரைவில் ஆரம்பிக்கப்படவிருப்பதாக இளைஞர் சம்மேளன அதிகாரி ஐ.தபேந்திரன் தெரிவித்துள்ளார்.

இப்பயிற்சி நெறியில் பயிற்சி பெறவிரும்பும் இளைஞர்களை வரும் மார்ச்சுமாதம் ஆம் திகதிக்கு முன்பதாக விண்ணப்பிக்குமாறு தெரிவித்துள்ளார். (க-23)

## இன்றைய சிந்தனை

“நீங்கள் யாரிடம் பொய் பேசுகிறீர்களோ, அவர்கள் உண்மை சொன்னாலும் அதை உங்களால் நம்ப முடியாது”

# இராஜரட்டை பல்கலை ‘வயம்பவளாக’த்தை

## தமிழ் மாணவர்கள் பயன்படுத்தமுன்வர வேண்டும்

உலகம் தொழில் நுட்ப வளர்ச்சி காரணமாக 21 ஆம் நூற்றாண்டில் கால்பதித்து வீறுநடை போட்டுக்கொண்டிருக்கிறது. தமிழ் மாணவர் சமூகம் புதிய புதிய சவால்களை எதிர்கொள்ளும் விதமாக இன்னும் வளர்க்கப்படாத ஒரு நிலையே இன்று தமிழ் மண்ணில் காணப்படுகின்றது.

கணனித்துறையில் ஏற்பட்ட வளர்ச்சியை இன்று ஓரளவு தனியார் கல்வி நிறுவனங்கள் ஈடுசெய்ய தொடங்கியிருந்தாலும் இவ்வளர்ச்சி போதுமானதா? எம்மாணவர்களின் கணனி பற்றிய அறிவு இன்றைய உலகின் சவால்களை எதிர்கொள்ள போதுமானதா? எல்லாப் பெற்றோர்களுமே கணனி பற்றிய தேவையை நன்குணர்ந்தவர்களாக வே காணப்படுகின்றனர். ஆனால் அவர்கள் பிள்ளைகளின் தேவையை எப்போது நிறைவேற்றப் போகின்றார்கள்? நாட்டு நிலைமைகள் காரணமாகட்டிப்பிக்க போகின்றார்கள்? அல்லது ஏதாவது தம்மால் ஆன காரியத்தில் ஈடுபடப் போகின்றார்களா?

### கணனி பயன்பாடு

அன்று பொருளாதார தடைகளினால் நாம் கணனிகளை பெற முடியாமல் போனது ஏதோ உண்மை தான். ஆனால் இன்று ஏதோ ஒருவகையில் தடைகள் தொடர்ந்தாலும் ஓரளவிற்கேனும் தொழில்நுட்ப சாதனங்களை பெறக்கூடிய ஒரு சூழ்நிலையே காணப்படுகின்றது. இந் நிலையைப் பயன்படுத்தி ஓரளவிற்கேனும் கல்விசார் நிறுவனங்கள் தமிழ் மாணவரை புதிய பாதையில் இட்டுச் செல்ல வேண்டிய கட்டாய தேவை உள்ளது. ஆனால் தென்னிலங்கைப் பாடசாலைகளின் நிலையோ வேறு. அப்பிரதேச மாணவர்களை வழிநடத்தவேண்டிய தேவைபாடசாலைகளுக்கோ கல்வித் திணைக்களங்களுக்கோ இல்லை. ஆனால் நம் நிலையோ வேறுபட்டது. இந்த நிலைமையை கல்விசார் சமூகம் புரிந்துகொள்ளும் என நினைக்கின்றோம். கணனிக் கல்வி என்பது பொருளாதார வளம் உள்ள ஒருவனாலேயே கற்கக்கூடியதாய் உள்ளது.

சாதாரணமாக கணனி பற்றிய அறிமுகம் ஒன்றை கற்கவே பல ஆயிரம் ரூபாக்களை செலவிட வேண்டியதாய் உள்ளது. அப்படியாயின் கணனி பற்றிய பூரணத்துவக் கல்வியை சாதாரண மாணவர்கள் கற்க வாய்ப்புக்களே இல்லையா? பழைய பல்லவியே ஓதியபடியே கிடப்பதா? வாய்ப்புக்களையும் வசதிகளையும் மாணவர்கள் உருவாக்கிக்கொள்ள வேண்டுமே தவிர வாய்ப்புக்களும் வசதிகளும் எம்மைத் தேடிவருவதில்லை.

நம்மை வளர்க்க முடியும் இலங்கை இராஜரட்டை பல்கலைக்கழகத்தின் வயம்ப

கணித விஞ்ஞானங்கள் (Mathematical Sciences) பாட நெறியும் வழங்கப்படுகின்றது. இவ்விரு சாராருக்கும் கணிதம், கணனி இலந்திர வியல் பாடநெறிகள் வழங்கப்படுவதோடு நிறுவன முகாமைத்துவமும் கணனிக் கற்கையும் மாணவர்களுக்கு விசேடமாக முகாமைத்துவ கற்கை நெறிகளும், தொழில் பேட்டை பயிற்சிகளும் (Implant Training) வழங்கப்படுகின்றது. கணித விஞ்ஞானங்கள் மாணவர்களுக்கு விசேடமாக வடிவமைத்தல் கணிதம் (Mathematical modeling) புள்ளி விபர வியல் போன்ற பாட விதானங்

உயர்தரத்தில் உயிரியல் விஞ்ஞானம் (Bio) படித்த மாணவர்களுக்கென பிரயோக விஞ்ஞானங்கள் - IV யீடம் பின்வரும் துறைகளில் பட்டப்படிப்புகளை வழங்குகின்றது.

1. ஊட்டம் (Nutrition)
2. சமூகவள முகாமைத்துவம் (Community Resources Management)

இப்பட்டப்படிப்புகள் இலங்கையின் ஏனைய பல்கலைக்கழகங்களில் இல்லை என்பதுடன் துறைகளின் முக்கியத்துவம் நவீன உலகில் மிக உயர்வானது என்பதும் இத்துறை சார்ந்த அறிஞர்களுக்கு தெரிந்திருக்கும் என நம்புகின்றோம்.

ஆனால் எம்மாணவர் சமூகமே இது பற்றி அறியாதவர்களாக உள்ளதுடன் வெட்டுப்புள்ளியின் நிலையை மட்டுமே வைத்துக்கொண்டு பாடநெறியின் தரத்தினை நிர்ணயம் செய்யும் நகைப்புக்குரிய செயலில் ஈடுபட்டு வருகிறார்கள்.

இச்செயற்பாடுகள் காரணமாக வயம்பவின் பிரயோக விஞ்ஞானபீடம் தமிழ்மாணவர்கள் பெரிதும் பயன்பெறாத ஒரு பீடமாகவே உள்ளது. குறிப்பிட்ட தொகை தமிழ்மாணவர்கள் தெரிவு செய்யப்படுகின்ற போதிலும் மாணவர்களுக்கு இப்பாடநெறிபற்றிய மேலதிக தகவல்கள் இல்லாமையாலும் தெரிவு செய்யப்பட்ட மாணவர்களில் ஒருபகுதியினர் இத்துறையினை பெருமளவில் தவிர்த்து வருகின்றனர். இதனால் இவ்வெற்றிடம் பெரும்பான்மை இன மாணவர்களாலேயே நிரப்பப்படுகின்றது. எனவே தமிழ் மாணவர்களுக்கு வழங்கப்படும் சந்தர்ப்பம் கைநழுவிப்போகிறது கவனத்தில் கொள்ளப்படவேண்டும். மாணவர் சமூகம் தமது எதிர்கால சவால்களை சமாளிக்கக்கூடிய சில வாய்ப்புக்கள் வருகின்ற போது தமது அறியாமையாலும் பழமைவாத சிந்தனைகளாலும் சந்தர்ப்பங்களை அறியாமையாக இழக்க வேண்டிய நிலைமையிலிருந்து விடுபட்டு தீர்க்கமான, ஆக்கபூர்வமான முடிவுகளை எடுப்பார்கள் என உறுதியுடன் தம்புவோமாக.

குளியாப்பிட்டியவில் அமைந்துள்ள குருநாகல் மாவட்டத்தில் இராஜரட்டை பல்கலைக்கழகம் ‘வயம்பவளாக’த்தில் உள்ள கற்கை நெறிகளைப் பற்றிய தகவல்களை தமிழ் மாணவர்கள் அறிந்து அவ்வளாக அனுமதிக்கு அவர்கள் விண்ணப்பம் செய்ய வேண்டும் என்ற நோக்கில் வயம்பவளாக தமிழ் மாணவர் சங்கம் ‘வலம்புரி’ நாளிதழுக்கு எழுதி அனுப்பிய சிறப்புக்கட்டுரை இங்கு பிரசுரமாகிறது.

வளாகத்தின் பிரயோகவிஞ்ஞான பீடம் விசேடமாக க.பொ.த. உயர்தர கணிதத்துறை, விஞ்ஞானத்துறை மாணவர்களுக்கு இப் பல்கலைக்கழகம் வழங்கும்பட்டப்படிப்பின் விபரங்களை எம்மாணவர் சமூகமும் பெரிதும் அறிந்துகொள்ளாததே இடவேதனைப்பட வேண்டிய சூழ்நிலையே உள்ளது. இப்பட்டப்படிப்புக்கள் பற்றி தமிழ் மாணவர் சமூகம் அறிந்துகொள்வதன் மூலம் அது தன்னை மேலும் வளர்த்துக் கொள்ள முடியும்.

இப்பல்கலைக்கழகம் மூன்று அல்லது 4 புதுவருட விஞ்ஞான மாணி (B.sc) பட்டத்தினை வழங்குகின்றது. இப்பட்டமானது ஏனைய பல்கலைக்கழக பட்டங்களை விடவேறுபட்டு நிற்கின்றது. பிரயோக விஞ்ஞானங்கள் - I இற்கு சேர்த்துக் கொள்ளப்படும் மாணவர்களில் 25 பேரிற்கு மட்டும் திறமையின் அடிப்படையில் கைத்தொழில் முகாமைத்துவம் கணனிக்கற்கையும் (Industrial Management And Computer Studies) ஏனைய மாணவர்களுக்கு

களும் இணைக்கப்பட்டுள்ளன. இவ்விரு சாராருக்கும் வழங்கப்படும் கணனிப்பாட நெறியில் நவீன மயப்படுத்தப்பட்ட பல அலகுகள் அடங்குகின்றன அவையாவன.

1. Introduction to information Technology
2. Computer Technology and programming. (C-Programming language)
3. Object Oriented Development and HCI (Programming language in Java)
4. Data Structures And Algorithms in Java.
5. Data base Management and Design. (Programming in Visual Basics)
6. Sotware Engineering.
7. Communication Networks & Distributed Systems.

இக் கணனித்துறை பாடவிதானங்கள் இத்துறை சார்ந்த அறிஞர்களுக்கு பெரும் வியப்பை ஏற்படுத்தும் என்பதில் ஐயம் இல்லை. அத்துடன் க. பொ. த

**இராஜரட்டை பல்கலைக் கழக**

**“வயம்ப” வளாகத்திற்கு மாணவர்கள் விண்ணப்பம் செய்யாதிருப்பதேன்?**

(குளியாப்பிட்டி)  
இராஜரட்டை பல்கலைக் கழக ‘வயம்ப’ வளாகத்தில் பிரயோக விஞ்ஞான பீடத்திற்கு வருடாவருடம் 50 தமிழ் மாணவர்கள் அனுமதி

**11 பேரின்--**  
ஆஜராக வேண்டுமென்றும் யாழ்ப்ப. மாவட்ட நீதிபதி இ. த. விக்கினராசா உத்தரவிட்டார்.

மேற்படி வழக்குகள் மாற்றப்பட்டவர்களின் பெயர் விபரம் வருமாறு: கைலாசபிள்ளை சிவகுமார் [மீசாலை] கதிர்காமநாதன் கலாநாதன் (மீசாலை), கந்தசாமி சிவகுமார் [யாழ்ப்பாணம்], அருமைத்துரை கிருஷ்ணகுமார் (கோண்டாவில்), தங்கத்துரை ஜெயகரன் [நாச்சிக்குடா], சின்னத்துரை பாக்கியநாதன் பர்ஸ்கரன் (நாச்சிக்குடா), அருமைத்துரை தவச்செல்வன் [கரணவாய்], கோதலராசா சிவானந்தராசா (சண்டிலிப்பாய்), யேசுதாசன் ஜெயராஜன் [யாழ்ப்பாணம்], சாந்தலிங்கம் மாலினி (ஆனைக்கோட்டை), இராசரட்டை மலர்மதி [அளவெட்டி] (வ)

**தனிமை...**

வித்துக் கொள்கின்றோம். இவ்வாறு விடுதலை செய்யப்பட்ட ஹழக விஜித விண்மனைவி தெரிவித்தார்.

இவ் யுத்தக்கைகிசன் விடுதலை தொடர்பாக கருத்து தெரிவித்த உறவினர்கள் கைகிசன் உண்ணாவிரமிருந்த போது அதுபற்றிக் அரசுக்குத் தெரியப்படுத்தியும் அசமந்தப் போக்கையே கடைப்பிடித்து வந்தது கைகிசன் விடுதலை தொடர்பாக எந்த நடவடிக்கையையும் மேற்கொள்ளவில்லை இந்நிலையில் எந்த வித நிபந்தனையுமின்றி நான்குபேரை விடுதலை செய்யும் விடுதலைப்புவிகள் தலைவர் பிரபாகரனின் மனிதாபிமான செயலுக்கு நன்றியும் பாராட்டுக்களையும் தெரிவிப்பதாக தெரிவித்தனர்.

**ஸ்ரீ செல்வா**  
யாழ்ப்ப. ஸ்ரான்லி வீதி,  
காலை 10-30 பி.ப 2.30  
அர்ஜுன், ரம்பா  
நடித்த  
**‘சுதந்திரம்’**  
(புதிய வெளியீடு)  
CD பிரதி  
(00115)

**யாழ்ப்ப. மத்திய கல்லூரி (தேசிய பாடசாலை) மெய்வல்லுநர் போட்டி ஒத்தி வைத்தல்**

இன்று (29 - 02 - 2000) செவ்வாய்க் கிழமை நடைபெறவிருந்த கல்லூரியின் ஆரம்பப் பிரிவின் மெய்வல்லுநர் போட்டியும், நாளை (01 - 03 - 2000) புதன்கிழமை நடைபெறவிருந்த இடைநிலைப் பிரிவின் மெய்வல்லுநர் போட்டியும் சீரற்ற வானிலை காரணமாக மறு அறிவித்தல் வரை ஒத்தி வைக்கப்பட்டுள்ளது.

பெறும் வசதிகள் இருந்த போதும் போதியளவு தமிழ் மாணவர்கள் விண்ணப்பிப்பதில்லை என அங்கு கல்வியை மேற்கொண்டுவரும் தமிழ் மாணவர்கள் கவலை தெரிவித்துள்ளனர்.

இராஜரட்டை பல்கலைக் கழக ‘வயம்ப’ வளாகத்தில் பிரயோக விஞ்ஞானபீடம் ஆரம்பிக்கப்பட்டு 4 வருடமாகியும் 200 தமிழ் மாணவர்கள் அனுமதிக்கப்பட வேண்டிய நிலையில் 50 தமிழ் மாணவர்களே இப்பீடத்திற்கு அனுமதிக்கப்பட்டுள்ளனர். இவர்கள் 20 பேர் பெண்களாகும்.

இப் பல்கலைக்கழகத்தால் கற்பிக்கப்படும், கொம்பியூட்டர் விஞ்ஞான பாடவிதானம் பிற பல்கலைக்கழகங்களைவிட பாடவிதானத்திலும் பார்க்க பிரத்தியேகமானது என்றும் தெரிவிக்கப்படுகிறது. (வ)

**இறக்கக் கண்டி--**

இத்தாக்குதலில் காயமடைந்த கடற்படையினரான வலந்த (வயது 24), ஜயலத் (வயது 27) மற்றும் பொதுமகனான வைத்தியலிங்கம் குருக்கள் (வயது 67) ஆகியோர் திருமலை வைத்தியசாலையில் அனுமதிக்கப்பட்டுள்ளனர். (வ-102)

**வடக்கு...**

அனுமதி கேட்டு பாதுகாப்பு அமைச்சுக்கு அனுப்பி வைத்துள்ள கடிதத்திற்கு இதுவரை பதில் கிடைக்கவில்லை என்று தெரிவிக்கப்படுகின்றது.

நில அளவைத் திணைக்களம் பாதுகாப்புக் காரணங்களுக்காக வரைபடங்களை ஏனையோருக்கு வழங்குவதைக் கட்டுப்படுத்தியுள்ளது.

உத்தேச வரைபடத்தில் குடியிருப்புக்கள், பாடசாலைகள், தபாலகம், வணக்கலாடிகள், குளங்கள், வாய்க்கால்கள் உட்பட அப்பகுதிகளில் உள்ள பல விடயங்களையும் வரைவதற்கு பாதுகாப்பு அமைச்சு அனுமதி வழங்கவில்லை.

நாட்டின் ஏனைய பகுதிகளில் குடிசை மதிப்பீட்டு வேலைகளுக்கான முதலாம் கட்ட நடவடிக்கைகள் பூர்த்தி அடைந்துள்ளதாகத் தெரிவிக்கப்பட்டுள்ளது.

குடிசை மதிப்பீடு தொடர்பாக வடக்கு-கிழக்கு பிரதேச செயலகங்களுக்கு பயிற்சி அளிப்பட்டுள்ளது. பாதுகாப்பு அமைச்சின் அனுமதி கிடைக்காவிட்டால் வடக்குக், கிழக்கில் குடிசை மதிப்பீடு எடுப்பதா? இல்லையா என்பதுபற்றி எந்தவிதமான முடிவும் எடுக்கப்படவில்லை. (வ)

**ஒத்திவைப்பு**

(யாழ்ப்பாணம்)  
யாழ்ப்ப. மத்திய கல்லூரியில் இன்றும் நாளையும் நடைபெறவிருந்த ஆரம்பப் பிரிவு, இடைநிலைப் பிரிவு ஆகியவற்றின் வருடாந்த இல்லமெய்வல்லுநர் போட்டிகள் சீரற்ற காலநிலை காரணமாக ஒத்திவைக்கப்பட்டிருப்பதாக கல்லூரி அதிபர் க. இராசதுரை அறிவித்துள்ளார். (வ-7)

**சடலத்தைப் பொறுப்பேற்கவும்**

(யாழ்ப்பாணம்)  
யாழ்ப்ப. போதனா வைத்தியசாலையில் சிகிச்சைக்காக அனுமதிக்கப்பட்டிருந்த ஆறுமுகம் பொன்னன் (வயது 77) என்பவர் நேற்று முன்தினம் மரணமானார்.

இவரது சடலத்தை இதுவரை எவரும் பொறுப்பேற்கவில்லை. இச்சடலத்தினை இறந்தவரின் உறவினர்கள் யாராவது வந்து பொறுப்பேற்குமாறு வைத்தியசாலை வட்டாரங்கள் கேட்டுக் கொண்டுள்ளன. (78)

**விளையாட்டுப் போட்டி**

உடுவில் அ.மி.த.க.ப.ட. சாலையின் வருடாந்த இல்ல விளையாட்டுப் போட்டி இன்று பிற்பகல் 2.00 மணிக்கு மேற்படி வித்தியாலய அதிபர் சி. லோகேஸ்வரன் தலைமையில் நடைபெறவுள்ளது.

இந் நிகழ்வில் பிரதமவிருந்தினராக வலிகாமம் கல்விலய உதவிக் கல்விப்பணிப்பாளர் சு.சுந்தர சிவமும் சிறப்புவிருந்தினராக கன்னாகம் பிரதேச சபைச் செயலாளர் வி.பாலசுப்பிரமணியமும் கலந்து சிறப்பிக்கவுள்ளனர். (4)

**தலைவர்--**

களையும் மல்லாவிடில் வைத்து விடுதலைப்புவிகளின் அரசியல் துறைப் பொறுப்பாளர் சு.ப. தமிழ்ச்செல்வன் ஐ.சி.ஆர்.சி. அதிகாரிகளிடமும் உறவினர்களிடமும் ஒப்படைத்தார்.

இவ்வாறு விடுதலை செய்யப்பட்ட யுத்தக்கைகளான கம்பஹாவைச் சேர்ந்த ஹழக விஜித, பொலநறுவையைச் சேர்ந்த அனுராஜா சிய பண்டார, பதுளையைச் சேர்ந்த ராஜபக்ஷ ரூபசிங்க, குருநாகலைச் சேர்ந்த மணிரஹீநாக ஆகியோரும் வன்னிசென்ற உறவினர் குழுவும் நேற்று இரவு 8.30 மணிபளவில் வவுனியாவிற்கு அழைத்து வரப்பட்டு வவுனியா ரம்பியா ஹவுஸில் தங்கவைக்கப்பட்டிருந்தனர்.

**திருக்கேதீஸ்வர...**

லைக் கூட்டணியின் பாராளுமன்ற உறுப்பினர் மாவை சேனாதிராஜா ஜனாதிபதிக்கு அனுப்பிவைத்துள்ள கடிதத்தில் தெரிவித்துள்ளார். அக்கடிதத்தில் மேலும் தெரிவிக்கப்பட்டுள்ளதாவது, அண்மையில் ஆலயத்தைச் சென்று பார்வையிட்ட ஆலய அறங்காவலர் ஆலயசேத நிலைமைகளை நேரில் கண்டுள்ளதோடு அதுபற்றி எமக்கு விளக்கியும் கூறியுள்ளார், திருக்கேதீஸ்வர ஆலயத்திற்கு ஏற்பட்ட சேதம் 57 மில்லியன் ரூபா என மதிப்பிடப்பட்டுள்ள போதிலும் அரசு பத்து மில்லியன் ரூபாவையே கொடுத்தது.

புனர்வாழ்வு புனரமைப்பு அதிகார சபை 35 மில்லியன் ரூபாவைத் தருவதாக உறுதியளித்திருந்த போதிலும் தற்போது நிதியில்லையென அவ்வமைப்புகைவிடுத்துள்ளது. எனவே இதுவியத்தில் தங்கள் உடன்ப தலையிட்டு உரிய நிதியை வழங்குவதோடு இளைப்பாறிய மேல்நீதிமன்ற நீதிபதி ஒருவரை நியமித்து கோயிலில் ஏற்பட்ட அழிவுகளை மதிப்பிட வேண்டுமெனவும் அக்கடிதத்தில் கேட்கப்பட்டுள்ளது.

**கொழும்பு பல்கலைக்கழக மோதல்**

**விஞ்ஞான பீடம் மூடப்பட்டது மாணவர்கள் வெளியேறும் பணிப்பு**

(கொழும்பு)  
கொழும்பு பல்கலைக் கழக விஞ்ஞான பீட மாணவர்களுக்கு விடுதலையே இடம்பெற்ற மோதலைத் தொடர்ந்து மறு அறிவித்தல்வரை பல்கலைக் கழக விஞ்ஞானபீடம் மூடப்பட்டுள்ளதாக பல்கலைக் கழக பதில் துணைவேந்தர் லலிதா மெண்டிஸ் அறிவித்துள்ளார், விஞ்ஞானபீட பொது மாணவர் அமைப்புக்கும், ஐக்கிய மாணவர் அமைப்புக்கும் மிடையே நேற்றுமாலை இடம்பெற்ற மோதலில் எட்டுமாணவர்கள் காயமடைந்துள்ளதடன் அவர்களில் இருவர் படுகாயம் அடைந்துள்ளனர். காயம் அடைந்தவர்கள் கொழும்பு தேசிய வைத்தியசாலையில் அனுமதிக்கப்பட்டுள்ளனர்.

**மீன்பிடி உபகரணங்கள் நேற்று மீட்கப்பட்டது**

(யாழ்ப்பாணம்)  
யாழ்ப்ப. கடல் நீரேரியில் கடந்த இரண்டு மாதங்களுக்கு மேலாக மீனவர்களினால் போடப்பட்ட மீன்பிடி உபகரணங்கள் நேற்றுக் காலை கடற்படையினரின் அனுமதியுடன் கடலில் இருந்து எடுக்கப்பட்டதாகத்

தெரியவருகின்றது, இந்த உபகரணங்களுக்கு நுக்கும் துண்டிக்கும் இடைப்பட்ட பகுதியிலேயே எடுக்கப்பட்டது, ஒரு படகில் மூவர் வீதம் 15 படகுகளில் சென்ற மீனவர்களே இந்த உபகரணங்களை மீட்டனர். (வ-4)

**சைக்கிளில் வந்த சரசாலை வயோதிபர் உரும்பிராயில் மரணம்**

(யாழ்ப்பாணம்)  
சைக்கிளில் வந்த வயோதிபர் ஒருவர் வீதியில் வீழ்ந்து மரணமான சம்பவம் ஒன்று நேற்று நண்பகல் உரும்பிராயில் இடம்பெற்றுள்ளது. சரசாலையைச் சேர்ந்த சுப்பிரமணியம் நடராசா என்பவரே இவ்வாறு மரணமான

வராவார். இவரது சடலம் யாழ்ப்ப. போதனா வைத்தியசாலையில் ஒப்படைக்கப்பட்டது. (வ-78)

**பல்கலைக் கழக விண்ணப்ப படிவம்**

(யாழ்ப்பாணம்)  
பல்கலைக்கழக அனுமதிக்கு விண்ணப்பிக்கும் முதல் படிவங்கையாழ்ப்பாணம் எடுத்து வரப்பட்டுள்ளன. இப்படிவங்களை பல்கலைக் கழக மானியங்கள் ஆணைக்குழுவின் யாழ்ப்பாண முகவர் களான பூபாலசிங்கம் புத்தக சாலையில் நாளை முதல் பெற்றுக்கொள்ள முடியும் என அறிவிக்கப்பட்டுள்ளது. (7)

**சமாதானம்--**

எடுத்திருக்கும் முயற்சியை நாம் உள்பூர்வமாக வரவேற்கின்றோம். இவ்வாறு முன்னாள் பாராளுமன்ற உறுப்பினரும் மக்கள் ஜனநாயகப் பேரவைத்தலைவருமான இ.இரா.மேல்வரன் விடுத்த அறிக்கையில் தெரிவித்துள்ளார். அந்த அறிக்கையில் மேலும் தெரிவிக்கப்பட்டுள்ளதாவது, இந்த மண்ணில் ஏற்பட்ட இன முரண்பாடுகளை அரசியல் ஆக்கும் சுயநல நோக்கே இன்று இனப்பிரச்சினையாக உருமாறி பேரழிவுகள் மிக்க யுத்தமாக மாறியுள்ளது. இனப்பிரச்சினை வேறு யுத்தம் வேறல்ல. இவை இரண்டையும் வேறுபடுத்திப் பார்க்க முடியாது. எனவே நோர்வே அரசு மேற்கொள்ளும் சமாதான முயற்சியினூடு இலங்கை அரசும், தமிழீழ விடுதலைப் புலிகளும் உள்பூர்வமாக பேச்சுக்களை மேற்கொண்டு யுத்தத்தை நிறுத்தி இனப்பிரச்சினைக்கு தீர்வு காணவேண்டும்.

**பயிற்சி நெறிகள் ஆரம்பம்**

(தெல்லியடி)  
யாழ்ப்ப. தேவரையாளி இடத்தில் கல்லூரி முறைசாராக விப் பிரிவினர் நடாத்து பயிற்சி நெறிகள் நாளை 1-திகதி புதன்கிழமை ஆரம்பமாகவுள்ளது. இப்பயிற்சி நெறியில் ஆகிலச் சுருக்கமுத்து, தட்டுமுத்து, உடையமைத்துணி அச்சிடல், மோட்டாபொறி திருத்தம், மின் ஒப்புவைலை, மின்சார இலத்திரியல் மரப்பொருள் வடிமைத்தல் ஆகிய பயிற்சி பயிற்றுவிக்கப்படவுள்ளது. மேற்படி பயிற்சி நெறிகளை கலந்து கொள்ள விருப்பவோர் கல்லூரி அதிபருக்கு தொடர்பு கொண்டு உபவிண்ணப்பிக்குமாறு மேற்கல்லூரி அதிபர் எம். குட்டிதம்பி கேட்டுள்ளார். (வ-18)

**கைது செய்யப்பட்ட-**

கியம் தோமஸ் கிப்சன் (வயது 24), சேவியர் சபேசன் நீலஸ் (வயது 29) ஆகியோர் ஆவர். இவர்களைப் பொதுமக்கள் பாதுகாப்புச் சட்டம் 5-ஈ-விண் கீழ் சட்டமா அதிபர் அறிவுறுத்தல் கிடைக்குவரை யாழ்ப்ப. சிறைச்சாலையில் கைது செய்யப்பட்ட மாறு யாழ்ப்ப. மாவட்ட நீதிபதி இ.த.விக்கினராஜா உத்தரவிட்டார்.

இவர்களைப் பொதுமக்கள் பாதுகாப்புச் சட்டம் 5-ஈ-விண் கீழ் சட்டமா அதிபர் அறிவுறுத்தல் கிடைக்குவரை யாழ்ப்ப. சிறைச்சாலையில் கைது செய்யப்பட்ட மாறு யாழ்ப்ப. மாவட்ட நீதிபதி இ.த.விக்கினராஜா உத்தரவிட்டார்.

**லங்கா--**

வுடன்வந்து ரிக்கற்றுக்களை பெற்று பயணம் செய்யும் எனவும் சிவில் நிர்வாக அலுவலகம் மேலும் அறிவித்துள்ளது.

திருகோணமலையிலிருந்து பயணிகளை ஏற்றிக்கொண்டு இன்று காங்கேசனத்துறை முகத்தை வந்தடைவங்கா முடித்த மீன்நாளை பயணத்தை கொள்ளும் எனத் தெரிவிக்கிறது.

இப்பத்திரிகை ‘‘வலம்புரி’’ அன் கோஸ்தாபனத்தாரினால் இல. 15, வெள்ளன் தெரு, யாழ்ப்பாணம் என்னும் இலாசத்தில் அமைந்துள்ள அவர்களது அச்சகத்தில் 2000 ஆண்டு பெப்ரவரி மாதம் 29 ஆம் திகதி அச்சிட்டு வெளியிடப்பட்டது.